



Samhaldsfasti hækkar við helvt

Stýrið fyrri Arbeiðsmarknaðareftirlønargrunnin hefur á fundi 04. januar 2007 samtykt at hækka eftirlønina úr grunninum við umleið 52% frá 1. feb 2007 sammett við januar 2007, soleiðis at eftirlønin verður 1.860 kr um mánaðin. Ásetingin er galdandi fyrri restina av 2007 og alt árið verður eftirlønin samanlagt 21.685 kr. Øll, sum hava fylt 67 ár, fáa eftirløn úr grunninum. Upprunaliga hevði stýrið ásett útgjaldið til 1.225 kr. um mánaðin, men eftir lögtingssamtyktina um økt inngjald, er útgjaldið ásett av nýggjum.

Lønsmóttakarar og arbeiðsgevarar hava síðan 1. januar 1992 goldið í grunnin. Lønsmóttakarar og arbeiðsgevarar rinda ein prosentpart av ávikavist a-inntøkuni og útgoldnu lønini, so hvørt lønin verður útgoldin. Frá 1. januar 2007 rinda lønsmóttakarar og arbeiðsgevarar hvør 1,5% av lønini og frá 1. januar 2008 hvør 1,75% av lønini.

- Stýrisslimirnir eru gegnigir

Annfinn V. Hansen, advokatur metir ikki, at limirnir í nýggja stýrinum fyrri Kringvarpið eru ógegnigir. Innlendismálaráðið ivast eisini í, um limirnir eru inhabilur. Men um so er, er talan um eitt sera prinsipielt mál, sum kann taka vikur ella mánaðir at avgera, sigur Rúni Joensen, aðalstjóri



Annfinn V. Hansen, advokatur

KRINGVARP

Theodor E. D. Olsen
theodor@socialurin.fo

- Tann nýggja kringvarpslógin sigur greitt hvørji kunnu veljast, og hvørji ikki eru valbær, sigur Annfinn V. Hansen, advokatur, nú kjak hevur verið, um fleiri av limunum í nýggja kringvarpsstýrinum eru gegnigir.

Hann metir, at fyrisingarlógin snýr seg um ítøkiligan habilitet í ítøkiligum málum, og tí metir

hann, at fyrisingarlógin forðar fyrri, at tey fólkin, sum ivi eru sáddur um í kringvarpssýrinum, kunnu halda fram í sínum sessum.

- Fyrisingarlógin snýr seg um konkreta málsviðgerð, sigur Annfinn V. Hansen og leggur afturat, at um tað skuldi komið fyrri, at mál verða viðgjørd, har stýrisslimir eru beinleiðis ógegnigir, so ber til at biðja varalimirnir taka sætið á fundinum.

Spurnartekn er eisini sett við, um nýggi formaðurin í stýrinum, Símun Absalonsen, er gegnigur, av tí at hann er at hoyra á

útvarpsrásini Lindin av og á. Men í stuttari samrøðu við Sosialin í gjár segði formaðurin, at hesar sendingar eru gjørdar fyrri eini 2-3 árum síðani. Sostatt er talan um endursendingar, sum enn javnan eru at hoyra, hóast Símun Absalonsen ikki sigur seg hava havt nakað tilknýti til Lindina síðani.

Prinsipielt mál

Mentamálaráðið hevur nú beint málið víðari til Innlendismálaráðið at taka støðu til.

Rúni Joensen, aðalstjóri í Innlendismálaráðnum sigur við Sosialin, at biðað verður til mánadagin at taka støðu til, um málið yvirhøvur skal viðgerast, tí spurningurin er, um tað yvirhøvur er eitt mál, sum hann málber seg.

Rúni Joensen sigur tó,

at um tað verður tikið upp, so er talan um eitt sera prinsipielt mál, nenviliga um fólk yvirhøvur kunnu sita í starvi, um tey hava tætt tilknýti til ávísar persónar, og so kann málið taka drúgva tíð at viðgera.

- So kann talan verða um vikur ella mánaðar, greiðir Rúni Joensen frá. Hann er tó samdur við Annfinni V. Hansen í tí, at í hesum førinum er neyvan talan um konkreta málsviðgerð, og tí er talan helst ikki um, at stýrisslimirnir verða mettir ógegnigir.

FAKTA

KRINGVARPSLÓGIN §4. Stk. 5.

Løgtingslimur ella fólkatingslimur kann ikki verða limur í stýrinum fyrri Kringvarp Føroya. Starvsfólk, nevndarlimur ella leiðsla fyrri øðrum føroyskum fjølmiðli kunnu ikki verða limir í stýrinum fyrri Kringvarp Føroya.

- Stýrið er breitt samansett

Andreas Petersen, formaður í Løgtingsins mentanarnevnd, hevur einki ímóti, at landsstýrismaðurin hevur sett ein formann, sum hevur funnist at, at lögmaður hevur hildið røðu fyrri samkyndum ella, at at formaðurin hevur róst mentamálaráðharranum



Andreas Petersen, formaður í Løgtingsins mentanarnevnd

lonsen, formanni í kringvarpsstýrinum, har hann m.a. fanst at lögmanni fyrri at halda røðu fyrri samkyndum, og rósti Jógvani á Lakjuni, mentamálaráðharranum, sum nú hevur sett hann sum formann í stýrinum fyrri

Kringvarpið. Eisini fanst hann attisocialdemokratiska samfelagnum, sum hann metti føra til eina bibliu-ótrugvahanismu. Sjálvur hevði Símun Absalonsen ongar viðmerkingar til hetta í blaðnum í gjár

Andreas Petersen úr Javnaðarflokkinum er formaður í mentanarnevnd Løgtingsins, heldur tó ikki, at hetta fer at ávirka Kringvarpið.

- Vit í mentanarnevndini settu eina nevnd, sum vit í nevndini hildu umbøða ymiskar meiningar, sigur Andreas Petersen.

Danskt og íslenskt modell

- Tankin var, at gera filtur

millum politiska myndugleikan og Kringvarpið. Hetta var breið politisk semja um. Allir flokkar vóru við uttan Miðflokkurin.

Andreas Petersen metir ikki, at tann eini nevndarlimurin kann ávirka stýrissarbeiðið nakað nevnivert, av tí at 7 limir sita í stýrinum.

- Tað er møguligt, at eg ikki eri samdur við hansara holdningum, men tað er man ikki altíð. Stýrið er breitt samansett, sigur Andreas Petersen, ið leggur afturat, at kringvarpsstýrið er samansett eftir danskarai og íslenskari fyrimynd.

Deyðarevsing livir enn í Sambandsflokkinum

Hóast formaður Sambandsflokksins fyrr í vikuni sló fast, at hann var ímóti deydarevsing, hóast hann metti rættvísi hava sigrað, tá Saddam Hussein varð hongdur, so eru røddirnar í flokkinum ikki tagnaður um hetta evnið. Formaðurin í Norðoya Sambandsfelag kallar dómin hjá Saddam Hussein eina "neyðuga avleiðing", og heimasíðan hjá flokkinum himprast ikki við at skemta við teimum, sum finnast at deydadóminum

POLITKKUR

Theodor E. D. Olsen
theodor@socialurin.fo

"Tórbjørn Jacobsen sigur seg vera ímóti deydarevsing, tí tey dripnu bliva martýrar, og størsti trupulleikin við teimum er, at "hvørki riflukkúlur, øks ella gálgi bita á teimum".

- Ella sagt við øðrum orðum: Tórbjørn Jacobsen er ímóti deydarevsing, tí tá tú fyrst hevur dripið ein brotsmann einaferð, fært tú ikki dripið hann einaferð afturat".

Stuttligt? Tað er upp til lesararnar at døma. Í øllum er omanfyri standandi brot funnið á skemtiteiginum á heimasíðu Sambands-

flokksins.

Eftir at formaður flokksins, Kaj Leo Johannesen, um nýggjársleitið kom at siga, at tað var ótrúliga positivt, at Saddam Hussein fekk tann dómin, hann fekk, valdi hann tó seinni at taka orðini í seg aftur. Men hann stóð fast við, at "rættvísi hevði sigrað" í Irak. Hóast Kaj Leo Johannesen eisini á tingsins røðarapalli hevur kallað dómin hjá Saddam Hussein "ótrúliga positivt", sló hann tó í vikuni fast, at Sambandsflokkurin er ímóti deydarevsing.

Men enn eru ikki allar súðir syftar í Sambandsflokkinum í málinum um deydarevsing. Formaðurin í Norðoya Sambandsfelag, John William Joensen, skivur í lesarabrævi í dag m.a., at "Tað man vera ein lógin kensla sum IRAKiskir fólkalvaldir politikarar sita við, tá teir hoyra vesturlendingarverja gomlu ilmennini í lögdu landi í oyði við at føra long og kostnaðarmikil kríggj við grannalondini.

Vit hava tibatetur avtikið deydarevsing á okkara leiðum, tí vit hava í hálva öld liva eina friðarlíga tilveru og eru signaði við friði.

Veruleikin í Irak er ein heilt annar og tí eiga vit ikki við okkara sjálvsrættvísi at siga irakiska fólkinum hvussu tey skulu skipað sína rættvísi uppgærd við fortíðina". 9

